

समाचार वाणी

खबर जो करें असर !

नाशिक | Wednesday, 26 August 2026

जहानाबाद में पैक्स के जरिए गेहूं खरीद शुरू, सहकारिता मंत्री ने किया उद्घाटन

RANJEET KUMAR

Published on 01 Apr 2026



जिले में पैक्स (प्राथमिक कृषि ऋण समिति) के माध्यम से गेहूं खरीद की प्रक्रिया शुरू हो गई है। सहकारिता मंत्री प्रमोद चंद्रवंशी ने किनारी पैक्स केंद्र में इसका उद्घाटन किया और किसानों से संवाद कर उनकी समस्याएं भी सुनीं।

इस अवसर पर मंत्री ने कहा कि सरकार किसानों की आय बढ़ाने के लिए लगातार ठोस कदम उठा रही है। उन्होंने बताया कि पहले किसानों को अपनी उपज कम कीमत पर बेचनी पड़ती थी, लेकिन अब सरकार न्यूनतम समर्थन मूल्य (MSP) पर धान और गेहूं की खरीद सुनिश्चित कर रही है, जिससे किसानों को उचित लाभ मिल रहा है।

उन्होंने जानकारी दी कि जिले के सभी पैक्स केंद्रों पर 1 अप्रैल से गेहूं खरीद शुरू हो चुकी है। इस व्यवस्था के तहत किसानों को पारदर्शी और सरल प्रक्रिया के माध्यम से अपनी फसल बेचने का अवसर मिलेगा।

मंत्री ने संबंधित अधिकारियों को सख्त निर्देश दिए कि खरीद प्रक्रिया में किसी भी प्रकार की लापरवाही या अनियमितता बर्दाश्त नहीं की जाएगी और किसानों को किसी प्रकार की परेशानी नहीं होनी चाहिए।

कार्यक्रम के दौरान किसानों में खासा उत्साह देखने को मिला। उन्होंने सरकार की इस पहल की सराहना करते हुए कहा कि अब उन्हें अपनी उपज बेचने के लिए भटकना नहीं पड़ता और समय पर भुगतान भी सुनिश्चित हो रहा है।

इस मौके पर स्थानीय जनप्रतिनिधि और प्रशासनिक अधिकारी भी उपस्थित रहे। सरकार की इस पहल से जिले के किसानों को बड़ी राहत मिलने और उनकी आर्थिक स्थिति मजबूत होने की उम्मीद जताई जा रही है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/RANJEET KUMAR, to which effect, publication house/its representative/affiliates are not responsible/liable whatsoever.